



Мил могол
МҲРОДАЛИ СОБИР



ҚУЛЛАҲО

МУРОДАЛИ СОБИР

ҚҶМЛАҲО



Душанбе
«Маориф ва фарҳанг»
2011

Ҷамъабонии Донишгоҳи Сабҳи
Ҷумҳурии Тоҷикистон
М. Миршанбаев

W
ad
4/8
45874

ББК-84 тоҷик 7-5
С-67

С-67. Муродалӣ Собир. Қуллаҳо . Душанбе, «Маориф ва фарҳанг», 2011 с. – 24 сах.





ҚҰЛЛАҲО



Зебову хуррам доимо,
Эй куллаҳои сарбаланд.
Боифтихор истодаед,
Чун посбонони Ватан.

Хуршед меояд бурун,
Аз китфатон ҳар субҳидам.
Бар хусни зебои шумо,
Хусни дигар бинмуда зам.

Эй куллаҳо, эй куллаҳо,
Зебо ба мисли касрҳо,
Осеб набвад бар шумо
Аз боду борон асрҳо.

Эй куллаҳо, ҳамчун шумо,
Халқам, ки бошад сарбаланд,
Ибрат ынград аз шумо,
Монад ҳамеша бегазанд!





ШАҲРИ МО

Гулгаштҳояш —
Бисёр дилкаш,
Боғаш пур аз гул,
Сабзу мунаққаш.

Бошад фаровон
Фаввораҳояш,
Серун бидоранд
Доим ҳавояш.

Фаввораҳо не,
Рангинкамонанд,
Чун дар баҳорон
Роҳатрасонанд.

Дар кӯчаҳояш
Мардум зиёд аст,
Пиру ҷавонаш
Хурсанду шод аст.

Дору дарахташ
Бошад дилоро,
Ҳамто набошад
Гулшаҳри моро!





НИДОИ ОҶ

Меравам бо сар шитобон,

Сӯйи саҳрову биёбон,

Рӯзу шаб нокарда хобе,

Киштхоро бидхам обе.

Мекунам ман боғу бӯстон,

Ҳар кучо бошад биёбон.

Сабза то шодон барояд,

Лола хандон рӯ кушояд,

То ки гандум хӯша бандад,

То ки мардум хуш бихандад,

Меравам бо сар шитобон

Сӯйи саҳрову биёбон...





БОРОН



Хангоми навбахорон
Шодона рехт борон.

Борон, ки гарм борид,
Бар хоки нарм фوريد.

Бедор гашт то хок,
Сабзид сабза чолок.

Дар дашту кӯху ёла
Омад ба ханда лола.

Сар кард нола булбул,
Андохт шӯру гул-гул.

Бар хоки нарму тасфон
Пошид дона деҳкон...

Борон, ки оби пок аст,
Доруи чони хок аст.





БОҒИ МАКТАБ




Як қитъаи заминро
Ҳамвор карда будем,
Сарчамъ гашта, бо шавқ
Шудгор карда будем.

Бо ҳам шинонда будем
Як рада себи хушрӯ,
Дар хатти диғари он,
Анчиру ноку олу.

Дар як замони кӯтоҳ
Сабзид боғи зебо,
Як ҷои дилкушо шуд
Атрофи мактаби мо.

Акнун ба деҳа ин боғ
Файзу сахо бубахшад,
Дар дидаву дили мо
Нуру сафо бибахшад.



БОБОИ ДЕҲҚОН



Бобо маро чу чон аст,
Деҳқони кордон аст.
То ҳосилаш физояд,
Сахро варо макон аст.

Чун хӯша сархам аст ӯ,
Пурфайз одам аст ӯ.
Бо меҳнати ҳалолаш
Раззоқи олам аст ӯ.



БАҲОРИ ДЕҲА

Хуршеди оламоро,
Тобад хушу гуворо.
Барф об гашта чун шир
Тозад зи ёна бар зер,
Чун чӯ шавад равона,
Хонад ачаб тарона.
Дашту даман пур аз гул,
Форам навои булбул
Бишкуфта себу олу,
Асал кашонад ору.
Аз духтару писарча
Гул кард боғу кӯча.
Шабнам чу нукра резад,
Мардум бавақт хезад.
Дар деҳа навбахор аст!
Айёми кишту кор аст!





СУРУДИ ШАРШАРА



Оби зулоли шаршара
Афзуда хусни манзара,
Бозикунону дав-давон
Ҷорист аз кӯҳу дара.

То роҳро кӯтах кунад,
Хонад суруд ӯ худ ба худ,
Савту сурудаш мерасад
То даштҳои каб-кабуд.

Гӯё зи шавқи ин суруд
Ҳар қулла дорад шавқу шӯр,
Ҳар як диҳад акси садо
Бо шаршара гардида ҷӯр.





СИҲОРА

Дар осмони бегоҳ,
Дар пеши дидаи моҳ,

Рахшад яке ситора,
Монанди моҳпора.

Чун тифли бегуноҳ аст,
Ў балки тифли моҳ аст?!



ГУНЧИШКАК

- Чирик-чирик – мехонад
Гунчишкак дар лаби бом,
Намеравад аз наздам
Монанди мурғаки ром.


Дар сармои зимистон
Аз тахта лона кардам,
Аз барояш муҳайё
Пас обу дона кардам.

Омад баҳори хуррам,
Хуш табъи бачаҳо шуд,
Гунчишки зори ман ҳам
Аз ранҷу ғам раҳо шуд!





ПАЙРОҲАИ КҶҲИСҶИОН




Дар китфи кӯҳсорон,
Пайроҳа бешумор аст,
Тай карданаш ба одам,
Як кори ранҷбор аст.

То пояке налағжад,
Дониста пой монӣ.
Ҳушёр боядат буд,
То по бачой монӣ.


Дар пеш – қуллаи кӯҳ,
Дар пушт – роҳ бар дашт,
Душвор – пеш рафтан,
Душвор – роҳи баргашт.

Пайроҳа мебарад пеш,
Пайроҳа оварад пас,
Ҳар сӯ равад, зарур аст
Ҳушёр будани кас!





БАҲОР




Борони баҳор
Ҳама чоро шуст,
Қад-қади дарё
Сабзаву гул руст.

Гуфтам: Чӣ зебо
Фасли баҳорон!
Бо ман ҳамовоз
Шуд кӯҳсорон.





ИЛТИҶО АЗ ТЕЛЕФОН



Ало, ало! Телефон,
Мақун маро саргардон!
Ман аз ҳамсинфам Парвиз,
Мепурсам танҳо як чиз:

Дарси ҳисобам – азоб,
Азоби ман шуд ҳисоб!
Майна агарчи шуд гич,
Масъала ҳал нашуд ҳеч.

Ало, ало! Телефон,
Хоҳишамро нагардон.
Ман худ бигаштам тачанг,
Мақун дигар ту гаранг.

Бо лутфи худ шодон кун,
Мушкилавро осон кун!
Агар шавӣ ту вайрон,
Ман монам зору ҳайрон!





ТАРСОНЧАК



Як рӯзи тобистон буд,
Ҳамроҳам Қаҳрамон буд.
Мерафтем аз пуштаҳо,
Аз канори киштаҳо.

Мавзӯи сӯҳбати мо
Буд зӯру чуръати мо...
Харгӯшаке ногаҳон,
Шуд рӯи раҳ намоён.

Қаҳрамон чун онро дид,
Дидам, ки саҳт тарсид.


Рангу рӯяш дигар шуд,
Дар ҷойи худ пакар шуд...

- Вах, рӯбоҳи бало ин?!
Ё ки гурги ало ин?!
Чӣ мешавад холи мо?!
Вой ба ахволи мо?!

Ҳар ки бошад тарсончак,
Тарсончаки ларзончак,
Аз ҳар зоте метарсад!
Аз ҳар боде меларзад!



МАНЗАРА



Паҳлӯи дарё –
Як беда мачнун,
Қад карда боло
Сарсабзу мавзун.

Об аст чорӣ
Бо сарфарозӣ,
Бо кокули бед
Бинмуда бозӣ.

Боде вазон аст
Дар гирду атроф,
Сабқат кунад ӯ
Бо оби шаффоф.

Бедак, ки дар об,
Кокул бишӯяд.
Боди баҳорӣ
Хуш-хуш бибӯяд.





ОФТОБ



Чак-чак чакид бо завк
Барфоба аз лаби бом,
Шуд офтоб пурнур,
Сардӣ биёфт анчом.


Ҳар сабза сар кашида,
Аз хоки тар бадар шуд,
Боду ҳаво хуш омад
Ранги замин дигар шуд.

Чун гул шукуфта сахро,
Хушрӯз гашта одам,
Аз нури офтоб аст
Файзу сахои олам!





ОРЗУ



Ҳар гуна ашё оранд
Мошинаҳои қатор,
Аҷаб хона месозанд
Бинокорони гулқор.

Ақҷони ман Боқӣ,
Дар ин ҷо банди қор аст,
Бинокори оддӣ не,
Ў як устои гулдаст!

Ҳоло ки ман дар мактаб
Хубу аъло меҳонам,
Қасбу қори ҳудамро
Хуб аллақай медонам.

То ки аз меҳнати ман
Шавад зеботар диёр.
Мисли ақоҷам Боқӣ
Ман ҳам шавам бинокор!



МҮНДАРИЧА

ҚУЛЛАҲО	3
ШАҲРИ МО	4
НИДОИ ОБ	5
БОРОН	6
БОҒИ МАКТАБ	7
БОҒИ ДЕҲҚОН	8
БАҲОРИ ДЕҲА	9
СУРҶИ ШАРШАРА	10
СИНОРА	11
ДУНҶИШКАК	12
ПАЙРОҲАИ ҚУҲИСИОН	13
БАҲОР	14
ИЛТИҶО АЗ ТЕЛЕФОН	15
ШАРСОНЧАК	16
МАНЗАРА	17
ОҒМОБ	18
ОРЗУ	19

МУРОДАЛӢ СОБИР

Қуллаҳо

**Мухаррир – Холов М.
Мухаррири техникӣ – Камолов А.
Рассом – Чалилова З.
Хуруфчин – Қураева З.
Тарроҳ – Галимов Р.**

**Ба матбаа 28.12.10 супорида шуд. Ба чопаш 20.01.11 имзо шуд.
Андозаи 60×84 1/8. Чузъи чопӣ З. Чопи офсет. Коғози ҷилдор.
Супориши № 04/11. Адади нашр 2000 нусха**

**Муассисаи нашриявии «Маориф ва фарҳанг»-и
Вазорати фарҳанги Ҷумҳурии Тоҷикистон,
734018, ш. Душанбе, кӯчаи Н. Қарабоев, 17.
Тел/факс: 233-93-97. E-mail: najmiddin64@mail.ru.**

Дар ҶДММ “Орбита” чоп шудааст.

